



IL-KUMMISSJONI
EWROPEA

Brussell, **XXX**
[...](2019) **XXX** draft

REGOLAMENT TAL-KUMMISSJONI (UE) .../...

ta' **XXX**

dwar l-emendar tar-Regolament tal-Kummissjoni (UE) Nru 1407/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-ghajnuna *de minimis* u r-Regolamenti tal-Kummissjoni (UE) Nru 651/2014 tas-17 ta' Ġunju 2014 li jiddikjaraw li ċerti kategoriji ta' ghajnuna huma kompatibbli mas-suq intern skont l-Artikoli 107 u 108 tat-Trattat fir-rigward tal-perjodu ta' applikazzjoni tagħhom
ABBOZZ

(Test b'rilevanza għaż-ŻEE)

REGOLAMENT TAL-KUMMISSJONI (UE) .../...

ta' **XXX**

dwar l-emendar tar-Regolament tal-Kummissjoni (UE) Nru 1407/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-ghajnuna *de minimis* u r-Regolamenti tal-Kummissjoni (UE) Nru 651/2014 tas-17 ta' Ġunju 2014 li jiddikjaraw li ċerti kategoriji ta' ghajnuna huma kompatibbli mas-suq intern skont l-Artikoli 107 u 108 tat-Trattat fir-rigward tal-perjodu ta' applikazzjoni tagħhom
ABBOZZ

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 108(4) tiegħu,

Wara li kkunsidrat ir-Regolament tal-Kunsill (UE) 2015/1588 tat-13 ta' Lulju 2015 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għal ċerti kategoriji ta' ghajnuna mill-Istat orizzontali¹, kif emendat mir-Regolament tal-Kunsill (UE) 2018/1911 tas-26 ta' Novembru 2018²,

Wara li kkonsultat lill-Kumitat Konsultattiv dwar l-Għajnuna mill-Istat,

Billi:

- (1) Għadd ta' regoli dwar l-ghajnuna mill-Istat adottati bhala parti mill-inizjattiva tal-2012 dwar il-Modernizzazzjoni tal-Għajnuna mill-Istat għandhom jiskadu sa tmiem l-2020. B'mod partikolari, ir-Regolamenti tal-Kummissjoni (UE) Nru 1407/2013³ u Nru 651/2014⁴ se jiskadu fil-31 ta' Diċembru 2020.
- (2) Sabiex tipprovdi prevedibbiltà u ċertezza legali, filwaqt li thejji għal aġġornament possibbli fil-futur tar-regoli dwar l-ghajnuna mill-Istat adottati bhala parti mill-Modernizzazzjoni tal-Għajnuna mill-Istat, il-Kummissjoni se tiehu azzjoni f'żewġ fażijiet.
- (3) L-ewwel nett, il-Kummissjoni se ttawwal il-perjodu ta' validità ta' dawn ir-regoli dwar l-ghajnuna mill-Istat għal sentejn, li kieku kienu jiskadu sa tmiem l-2020. It-tieni, f'konformità mal-[Linji Gwida tal-Kummissjoni għal Regolamentazzjoni Aħjar](#), il-Kummissjoni se tevalwa dawk ir-regoli flimkien mar-regoli l-oħra dwar l-ghajnuna mill-Istat, li ġew adottati bhala parti mill-Modernizzazzjoni tal-Għajnuna mill-Istat. Il-Kummissjoni nediet l-evalwazzjoni ta' dawn ir-regoli fis-7 ta' Jannar 2019 fil-forma

¹ ĠU L 248, 24.9.2015, p. 1–8.

² ĠU L 311, 7.12.2018, p. 8.

³ Ir-Regolament tal-Kummissjoni (UE) Nru 1407/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-ghajnuna *de minimis*, ĠU L 352, 24.12.2013, p. 1–8.

⁴ Ir-Regolament tal-Kummissjoni (UE) Nru 651/2014 tas-17 ta' Ġunju 2014 li jiddikjara li ċerti kategoriji ta' ghajnuna huma kompatibbli mas-suq intern skont l-Artikoli 107 u 108 tat-Trattat, ĠU L 187, 26.6.2014, p. 1–78.

ta' "[kontroll tal-idoneità](#)". Abbażi ta' dan, il-Kummissjoni tista' tiddeċiedi fil-futur li testendi aktar jew possibbilment taġġorna r-regoli.

- (4) Meta jitqies l-ambitu wiesa' tal-kontroll tal-idoneità u li r-riżultati tal-evalwazzjonijiet mhux se jkunu disponibbli qabel il-bidu tal-2020, ma tistax tittiehed deċiżjoni ta' politika dwar it-tfassil tar-regoli ta' wara l-2020 fil-hin biex jiġu żgurati ċ-ċertezza legali u l-istabbiltà għall-partijiet ikkonċernati fir-rigward tar-regoli applikabbli wara l-2020. L-estensjoni għalhekk se tippermetti valutazzjoni xierqa tar-regoli u tiżgura l-prevedibbiltà u l-istabbiltà tar-regoli għall-Istati Membri.
- (5) Fl-isfond ta' dan ta' hawn fuq, il-Kummissjoni se testendi l-perjodu ta' validità tar-Regolamenti (UE) Nru 1407/2013 u Nru 651/2014 b'sentejn sal-31 ta' Diċembru 2022.
- (6) Għaldaqstant, jenħtiegħ li r-Regolamenti (KE) Nru 1407/2013 u Nru 651/2014 jiġu emendati skont dan.
- (7) Fid-dawl tal-estensjoni tal-perjodu ta' validità tar-Regolament tal-Kummissjoni (UE) Nru 651/2014, jista' jagħti l-każ li xi Stati Membri jkunu jixtiequ jestendu t-tul ta' żmien tal-miżuri li dwarhom giet ipprovduta informazzjoni fil-qosor skont l-Artikolu 11 ta' dak ir-Regolament. Sabiex tiġi pprovduta trasparenza, huwa xieraq li l-Istati Membri jikkomunikaw lill-Kummissjoni l-informazzjoni mqassra aġġornata rigward l-estensjoni ta' dawk il-miżuri.
- (8) Dan ir-Regolament għandu jidhol fis-seħh l-għada tal-pubblikazzjoni tiegħu fil-Ġurnal Uffiċjali.

ADOTTAT DAN IR-REGOLAMENT:

Artikolu 1

Fl-Artikolu 8 tar-Regolament (KE) Nru 1407/2013 it-tieni paragrafu jiġi sostitwit b'dan li ġej:
"Għandu japplika sal-31 ta' Diċembru 2022".

Artikolu 2

- (1) L-Artikolu 2(27) tar-Regolament (UE) Nru 651/2014 jiġi sostitwit b'dan li ġej:
"żoni meġġuna" tfisser żoni nominati f'mappa tal-għajjnuna reġjonali approvata għall-perjodu 1.7.2014 - 31.12.2020 kif estiż sal-31.12.2022 fl-applikazzjoni tal-Artikoli 107(3)(a) u (c) tat-Trattat."
- (2) Fl-Artikolu 59 tar-Regolament (KE) Nru 651/2014 it-tieni paragrafu jiġi mibdul b'dan li ġej:
"Għandu japplika sal-31 ta' Diċembru 2022".

Artikolu 3

Meta Stat Membru jkun jixtieq jestendi, bħala konsegwenza tal-emenda tar-Regolament (UE) Nru 651/2014, il-miżuri li fir-rigward taġġhom l-informazzjoni fil-qosor tkun giet ipprezentata lill-Kummissjoni skont l-Artikolu 11 tar-Regolament (UE) Nru 651/2014, l-informazzjoni fil-qosor dwar l-estensjoni ta' dawk il-miżuri għandha tiġi aġġornata kif xieraq u kkomunikata lill-Kummissjoni fi żmien 20 jum tax-xogħol wara d-deċiżjoni dwar l-estensjoni tal-validità mill-Istati Membri.

Artikolu 4

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

*Għall-Kummissjoni
Il-President*